



سوال

(712) جماع خون بند ہونے کے بعد ہی جائز ہے

جواب

السلام علیکم ورحمۃ اللہ وبرکاتہ

کیا مرد کے لیے یہ جائز ہے کہ وہ ولادت کے تیس یا پچیس دن اپنی بیوی سے مقاربت کرے یا یہ صرف چالیس دن کے بعد ہی جائز ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

مرد کے لیے یہ جائز نہیں ہے کہ وہ ولادت کے بعد ایام نفاس میں اپنی بیوی سے جماع کرے حتیٰ کہ تاریخ ولادت کے بعد چالیس دن گزر جائیں، البتہ اگر چالیس دن سے پہلے خون نفاس بند ہو جائے تو پھر عورت کے غسل کرنے کے بعد مقاربت جائز ہے اور اگر چالیس دن سے پہلے دوبارہ خون آنا شروع ہو جائے تو اسی وقت مباشرت حرام ہو جائے گی۔ اگر خون چالیس دنوں کے بعد بھی جاری رہے تو وہ خون نفاس نہیں بلکہ استحاضہ کا خون ہوگا، اس صورت میں عورت کو ہر نماز کے لیے وضو کرنا ہوگا اور اس کے شوہر کے لیے مباشرت کرنا جائز ہوگا۔

حدا ما عندی واللہ اعلم بالصواب

فتاویٰ اسلامیہ

ج 4 ص 538

محدث فتویٰ